
Shaivaprokta Shiva Stava

शैवप्रोक्तः शिवस्तवः

Document Information



Text title : Shaivapuktam Shiva Stava

File name : shivastavaHshaivaproktaH.itx

Category : shiva, shivarahasya, stava

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 14 | 171-221||

Latest update : April 28, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org



ಶೈವಪ್ರೋಕ್ತಃ ಶಿವಸ್ತವಃ



ಸರ್ವೋಪನಿಷದಾಮೀಶಃ ಪರಮಾತ್ಮಾ ಸದಾಶಿವಃ .
ಯ ಏಕೋ ಭಗವಾನೀಶ ಈಶಾನೀಭಿಃ ಸಮೀಶತೇ .. 171..
ಸರ್ವಾಂಲೋಕಾನೀಶತೇ ಯ ಈಶಾನೀಭಿಃ ಸಮೀಯತೇ .
ಉದ್ಭವೇ ಸಂಭವೇ ಚೈವ ಏಕ ಏವ ಶಿವಃ ಪ್ರಭುಃ .. 172..
ಯ ಏವಂ ವಿದುರೀಶಾನಮಸೃತಾಸ್ತೇ ಭವಂತಿ ಹಿ .
ಏಕ ಏವ ಹಿ ರುದ್ರೋಽಯಂ ನ ದ್ವಿತೀಯೋಽಯಮೀಶ್ವರಃ .. 173..
ಪಾತಿ ಹಂತಿ ಪುನಃ ಸೃಷ್ಟ್ವಾ ಪಾತಿ ಹಂತಿ ಪುನಃ ಪುನಃ .
ವಿಶ್ವತಶ್ಚಕ್ಷುರೀಶಾನೋ ವಿಶ್ವತೋಽಂತರ್ಮುಖಃ ಶಿವಃ .. 174..
ವಿಶ್ವತೋಬಾಹುರನಧೋ ವಿಶ್ವತಸ್ಪಾನ್ಮಹೇಶ್ವರಃ .
ದ್ಯಾವಾಭೂಮೀ ಜನಯನ್ನೇಕ ಏವ ಸದಾಶಿವಃ .. 175..
ಸ ಬಾಹುಭ್ಯಾಂ ಸಂಪತತ್ರೈರ್ಧಮತ್ರೈವ ಪುನಃ ಪುನಃ .
ಪ್ರಭವಶ್ಚೋದ್ಭವಶ್ಚಾಸೀದ್ರುದ್ರೋ ವಿಶ್ವಾಧಿಕೋ ಋಷಿಃ .. 176..
ಬ್ರಹ್ಮವಿಷ್ಟಿಶದೇವಾನಾಂ ಯಃ ಸ ಏವ ಸದಾಶಿವಃ .
ಹಿರಣ್ಯಗರ್ಭಮೇವಾದೌ ಜನಯಾಮಾಸ ಶಂಕರಃ .. 177..
ವಿಷ್ಟುಂ ಚ ಜನಯಾಮಾಸ ತಸ್ಮಾದ್ವಿಷ್ಟೋಃ ಪರಃ ಶಿವಃ .
ತತಶ್ಚೇಂದ್ರಮುಖಾಂದೇವಾಂಜನಯಾಮಾಸ ಶಂಕರಃ .. 178..
ತತೋ ಭೂಮಿಂ ತತೋ ವಾಯುಂ ತತೋ ಗಗನಮೀಶ್ವರಃ .
ತತೋ ನಾನಾವಿಧಾಂಜೀವಾನ್ಸಸರ್ಜೋಮಾಮಹೇಶ್ವರಃ .. 179..
ತತಃ ಸಮುದ್ರಾನ್ಸರಿತೋ ಗಿರೀನಪ್ರೋಷಧೀನ್ವರಃ .
ಯ ಏವ ನಿಷ್ಕಲಃ ಶಾಂತೋ ನಿರವದ್ರೋ ನಿರಂಜನಃ .. 180..
ಸ ಏವೋಮಾಸಮೇತಃ ಸನ್ಸೃಜತ್ಯವತಿ ಹಂತಿ ಚ .
ತತಃ ಪರಂ ಬ್ರಹ್ಮ ವರಂ ಭೃಹಂತಂ ಸಾಂಬಮೇವ ಹಿ .. 181..
ಯಥಾ ನಿಕಾಯಂ ಭೂತೇಷು ಗೂಢಂ ಸರ್ವೇಷು ಸರ್ವದಾ .
ಏಕ ಏವ ಹಿ ರುದ್ರೋಽಯಂ ವಿಶ್ವಸ್ಯ ಪರಿವೇಷ್ಟಿತಾ .. 182..
ಜ್ಞಾತ್ವಾ ತಮೀಶಮಮೃತಾ ಭವಂತೈವ ಸದಾಶಿವಂ .
ಮಹಾಂತಮೇತಂ ಪುರುಷಂ ಪರಸ್ತಾತ್ತಮಸಃ ಪರಂ .. 183..

ಆದಿತ್ಯವರ್ಣಂ ವೇದಾಶ್ಚ ನ ಜಾನಂತ್ಯೇವ ಶಂಕರಂ .
 ಶಿವಮೇವ ವಿದಿತ್ವಾತಿ ಮೃತ್ಯುರ್ನೈತಿ ತಮಾತ್ಮವಾನ್ .. 184..
 ನ ವಿದ್ಯತೇನಯನಾಯ ಸ್ಯಾಚ್ಚಾನ್ಯಃ ಪ್ರಂಥಾಃ ಶಿವಂ ವಿನಾ .
 ತಸ್ಮಾತ್ಪರಂ ನಾಸ್ತಿ ಪರಂ ಶಿವಾತ್ಪೂರ್ವೋತ್ತಮೋತ್ತಮಃ .. 185..
 ನಾಸ್ತಿ ಕಶ್ಚಿಚ್ಛಿವಾಜ್ಜ್ಯಯಾನಣೀಯೋಽತಸ್ತಮರ್ಚಯೇತ್ .
 ತೇನ ಪೂರ್ಣಮಿದಂ ಸರ್ವಂ ಪುರುಷೇಣ ಶಿವೇನ ಹಿ .. 186..
 ತತೋ ಯದುತ್ತರತರಂ ತದರೂಪಮನಾಮಯಂ .
 ಯ ಏನಂ ವಿದುರೀಶಾನಮಮೃತಾಸ್ತೇ ಭವಂತಿ ಹಿ .. 187..
 ದುಃಖಮೇವಾಭಿಯಾಂತ್ಯತ್ಯೇ ಶಿವಧ್ಯಾನಪರಾಜ್ಞುಖಾಃ .
 ಸರ್ವಾನನಶಿರೋಗ್ರೀವಃ ಸರ್ವಭೂತಗುಹಾಶಯಃ .. 188..
 ಸರ್ವವ್ಯಾಪೀ ಚ ಭಗವಾಂಸ್ತಸ್ಮಾತ್ಸರ್ವಗತಃ ಶಿವಃ .
 ಮಹಾನ್ಪಭುವೈ ಪುರುಷಃ ಸತ್ತ್ವಸೈಕಃ ಪ್ರವರ್ತಕಃ .. 189..
 ಸುನಿರ್ಮಲಮಿದಂ ಶಾಂತಮೀಶಾನೋ ಜ್ಯೋತಿರವ್ಯಯಃ .
 ಅಂತರಾತ್ಮಾಗುಷ್ಪಮಾತ್ರಃ ಪುರೂಷೋಽಯಂ ಸದಾಶಿವಃ .. 190..
 ಸಾಂಬೋ ಜನಾನಾಂ ಹೃದಯೇ ಸನ್ನಿವಿಷ್ಟೋ ನಿರಂತರಂ .
 ಸರ್ವತಃ ಪಾಣಿಪಾದಂ ತತ್ಸರ್ವತೋಽಕ್ಷಿಶಿರೋಮುಖಂ .. 191..
 ಸರ್ವತಃ ಶ್ರುತಿಮಲ್ಲೋಕೇ ಸರ್ವಮಾವೃತ್ಯ ತಿಷ್ಠತಿ .
 ಸರ್ವೇಂದ್ರಿಯಗುಣಾಭಾಸಂ ಸರ್ವೇಂದ್ರಿಯವಿವರ್ಜಿತಂ .. 192..
 ಸರ್ವಸ್ಯ ಪ್ರಭುಮೀಶಾನಂ ಸರ್ವಸ್ಯ ಶರಣಂ ಸುಹೃತ್ .
 ನವದ್ವಾರೇ ಪುರೇ ದೇಹೇ ಹಂಸೋ ಲೀಲಾಯಯತೇ ಬಹಿಃ .. 193..
 ವಶೀ ಸರ್ವಸ್ಯಭೂತಸ್ಯ ಸ್ಥಾವರಸ್ಯ ಚರಸ್ಯ ಚ .. 194..
 ಅಪಾಣಿಪಾದೋ ಜವನೋ ಗೃಹೀತಾ ಪಶ್ಯತ್ಯಚಕ್ಷುಃ ಸ ಶೃಣೋತ್ಯಕರ್ಣಃ .
 ಸ ವೇತ್ತಿ ಸರ್ವಂ ನ ಚ ತಸ್ಯಾಸ್ತಿ ವೇತ್ತಾ ತಮಾಹುರಗ್ರ್ಯಂ ಪುರುಷಂ ಮಹಾಂತಂ ..
 195..
 ಅಣೋರಣೀಯಾನ್ಮಹತೋಮಹೀಯಾನಾತ್ಮಾ ಗುಹಾಯಾಂ ನಿಹಿತೋಽಸ್ಯ
 ಜಂತೋಃ .
 ತಮಕ್ರತುಂ ಪಶ್ಯತಿ ವೀತಶೋಕೋ ಧಾತುಃ ಪ್ರಸಾದಾನ್ಮಹಿಮಾನಮೀಶಂ .. 196..
 ವೇದಾಹಮೇತಮಜರಂ ಪುರಾಣಂ ಸರ್ವಾತ್ಮನಾ ಸರ್ವಗತಂ ವಿಭುತ್ವಾತ್ .
 ಜನ್ಮನಿರೋಧಂ ಪ್ರವದಂತಿ ಯಸ್ಯ ಯದ್ಬ್ರಹ್ಮವಾದಿನೋ ಪ್ರವದಂತಿ ನಿತ್ಯಂ .. 197..
 ಏಕವರ್ಣಃ ಶಕ್ತಿಯೋಗಾದನೇಕೋ ಬಹುಧಾ ಶಿವಃ .
 ವರ್ಣಾನನೇಕಾನುಮಯಾ ಗೃಹೀತಾಥೋ ದದಾತಿ ಹಿ .. 198..
 ವಿಚೈತಿ ಚಾಂತೇ ವಿಶ್ವಾತ್ಮಾ ವಿಶ್ವಮಾದೌ ಸ ಶಂಕರಃ .

ಸಂಯುನಕ್ತು ಸ ನೋ ಬುಧ್ಯಾ ಶುಭಯಾ ದೇವತೋತ್ತಮಃ .. 199..

ಸ್ತ್ರೀರೂಪಃ ಪುರುಷಾಕಾರಃ ಸರ್ವಾಕಾರಃ ಸದಾಶಿವಃ .

ಕುಮಾರಾತ್ಮಾ ಕುಮಾರ್ಯಾತ್ಮಾ ಸರ್ವಾತ್ಮಾ ವಿಶ್ವತೋಮುಖಃ .. 200..

ನೀಲೋ ಗೌರಶ್ಚ ಹರಿತೋ ಲೋಹಿತಾಕ್ಷಃ ಸದಾಶಿವಃ .

ನಿರ್ಮಲೋ ನಿಯತೋ ಯಂತಾ ನಿರವದ್ಯೋ ನಿರಾಕೃತಿಃ .. 201..

ಛಂದಾಂಸಿ ಯಜ್ಞಾಃ ಕೃತವೋ ವ್ರತಾನಿ ಭೂತಂ ಭವ್ಯಂ ಯಶ್ಚ ವೇದಾ ವದಂತಿ .

ತಸ್ಮಾನ್ಮಾಯೀ ಸೃಜತೇ ವಿಶ್ವಮೇತತ್ ತಸ್ಮಿಂಶ್ಚಾನ್ಯೇ ಮಾಯಯಾ ಸನ್ನಿರುದ್ಧಾಃ ..

202..

ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .

ತಸ್ಯಾವಯವಭೂತೈಸ್ತು ವ್ಯಾಪ್ತಂ ಸರ್ವಮಿದಂ ಜಗತ್ .. 203..

ಯೋ ವೈ ಯೋನಿಮಧಿತಿಷ್ಠತ್ಯೇಕೋ ಯಸ್ಮಿನ್ನಿದಂ ಸಂ ಚ ವಿವೈತಿ ಸರ್ವಂ .

ತಮೀಶಾನಂ ವರದಂ ದೇವಮೀಡ್ಯಂ ವಿಚಾರ್ಯಮಾಂ ಶಾಂತಿಮತ್ಯಂತಮೇತಿ ..

204..

ಯೋ ದೇವಾನಾಂ ಪ್ರಭವಶ್ಚೋದ್ಭವಶ್ಚ ವಿಶ್ವಾಧಿಕೋ ರುದ್ರೋ ಮಹರ್ಷಿಃ .

ಹಿರಣ್ಯಗರ್ಭಂ ಜನಯಾಮಾಸ ಜಾಯಮಾನಂ ಜಾಯಮಾನಂ ಚ ಪಶ್ಯತಃ .. 205..

ವಿಷ್ಣುಂ ಚ ಜನಯಾಮಾಸ ಜಾಯಮಾನಂ ಚ ಪಶ್ಯತಃ .

ಇಂದ್ರಂ ಚ ಜನಯಾಮಾಸ ಜಾಯಮಾನಂ ಚ ಪಶ್ಯತಃ .. 206..

ವಹ್ನಿಂ ಚ ಜನಯಾಮಾಸ ಜಾಯಮಾನಂ ಚ ಪಶ್ಯತಃ .

ವರುಣಂ ಚ ಜನಯಾಮಾಸ ಜಾಯಮಾನಂ ಚ ಪಶ್ಯತಃ .. 207..

ಯಮಂ ಚ ಜನಯಾಮಾಸ ಜಾಯಮಾನಂ ಚ ಪಶ್ಯತಃ .

ಲೋಕಾಂಶ್ಚ ಜನಯಾಮಾಸ ಜಾಯಮಾನಾಂಶ್ಚ ಪಶ್ಯತಃ .. 208..

ಈದೃಶಃ ಸರ್ವಗೋಪ್ತಾ ಸ ಶೋಭನಯಾ ಬುದ್ಧಯಾ ಶಂಕರಃ ಸಂಯುನಕ್ತು .

ಯೋ ದೇವಾನಾಮಧಿಪೋ ಯಸ್ಮಿಂದೇವಾ ಅಧಿಶ್ರಿತಾಃ .

ಸ ಏವಸರ್ವದೇವೇಶಃ ಶಂಕರಃ ಪರಮಾ ಗತಿಃ .. 209..

ಯಸ್ಮಿನ್ನದಾಶಿವೋ ದೇವಾಃ ದ್ವಿಪದಶ್ಚ ಚತುಷ್ಪದಃ .

ತಸ್ಮೈ ದೇವಾಯ ಹವಿಷಾ ಶಂಕರಾಯಾಮಿತಾತ್ಮನೇ .. 210..

ಸೂಕ್ಷ್ಮಾತಿಸೂಕ್ಷ್ಮಂ ಕಲಿಲಸ್ಯ ಮಧ್ಯೇ ವಿಶ್ವಸ್ಯ ಸೃಷ್ಟಾರಂ ತಮನೇಕರೂಪಂ .

ವಿಶ್ವಸ್ಯೇಶಂ ಪರಿವೇಷ್ಟಿತಾರಂ ಜ್ಞಾತ್ವಾ ಶಿವಂ ಶಾಂತಿಮತ್ಯಂತಮೇತಿ .. 211..

ಸ ಏವ ಕಾಲೋ ಭುವಮಸ್ಯ ಗೋಪ್ತಾ ವಿಶ್ವಾಧಿಕಃ ಸರ್ವಭೂತೇಷು ಗೂಢಃ .

ಯಸ್ಮಿನ್ಯುಕ್ತಾ ಬ್ರಹ್ಮರ್ಷಯೋ ದೇವತಾಶ್ಚ ತಂ ವಿಜ್ಞಾತ್ವಾ ಮೃತ್ಯುಪಾಶಾಂಶ್ಚಿನತ್ತಿ ..

212..

ಶೃತಾತ್ವರಂ ಮಂಡಮಿವಾತಿಸೂಕ್ಷ್ಮಂ ಜ್ಞಾತ್ವಾ ಶಿವಂ ಸರ್ವಭೂತೇಷು ಗೂಢಂ .

ವಿಶ್ವಸ್ಮೈವಂ ಪರಿವೇಷ್ಟಿತಾರಂ ಈಶಂ ಜ್ಞಾತ್ವಾ ಮುಚ್ಯತೇ ಸರ್ವಪಾಶೈಃ .. 213..
ಯ ಏವ ದೇವೋ ವಿಶ್ವಕರ್ಮಾ ಮಹಾತ್ಮಾ ಸದಾ ಜನಾನಾಂ ಹೃದಯೇ ಸನ್ನಿವಿಷ್ಟಃ

ಹೃದಾ ಮನೀಷಾ ಮನಸಾಭಿಕ್ಲೃಪ್ತೋ ಯ ಏವಂ ವಿದುರಮೃತಾಸ್ತೇ ಭವಂತಿ .. 214..
ಯದಾ ಸಮಸ್ತಂ ನ ದಿವಾ ನ ರಾತ್ರೀನಸನ್ನ ಚಾಸನ್ ಶಿವ ಏವ ಕೇವಲಃ .

ತದಕ್ಷರಂ ತತ್ಸವಿತುರ್ವರೇಣ್ಯಂ ಪ್ರಜ್ಞಾ ಚ ತಸ್ಮಾತ್ಪ್ರಸೃತಾಂ ಪುರಾಣೀ .. 215..

ನ ಸಂದೃಶೇ ತಿಷ್ಠತಿ ರೂಪಮಸ್ಯ ನ ಚಕ್ಷುಷಾ ಪಶ್ಯತಿ ಕಶ್ಚ ನೈನಂ .

ಹೃದಾ ಮನೀಷಾ ಮನಸಾಭಿಕ್ಲೃಪ್ತೋ ಯ ಏವಂ ವಿದುರಮೃತಾಸ್ತೇ ಭವಂತಿ .. 216..

ನ ತತ್ರ ಸೂರ್ಯೋ ಭಾತಿ ನ ಚಂದ್ರತಾರಕಂ ನೇಮಾ ಭಾಂತಿ ವಿದ್ಯುತಃ
ಕುತೋಽಯಮಗ್ನಿಃ .

ತಮೇವ ಭಾಂತಮನುಭಾತಿ ಸರ್ವಂ ತಸ್ಯ ಭಾಸಾ ಸರ್ವಮಿದಂ ವಿಭಾತಿ .. 217..

ಏಕೋ ಹಂಸೋ ಭುವನಸ್ಯಾಸ್ಯ ಮಧ್ಯೇ ಸ ಏವಾಗ್ನಿಃ ಸಲಿಲೇ ಸನ್ನಿವಿಷ್ಟಃ .

ತಮೇವಂ ವಿದಿತ್ವಾ ಅತಿಮೃತ್ಯುಮೇತಿ ನಾನೋ ಹೇತುವಿದ್ಯತೇಽಯನಾಯ .. 218..

ನಾತಃ ಪರಂ ವೇದ್ಯಮಚಿಂತ್ಯರೂಪಂ ಶಿವಾಚ್ಚ ಸಾಂಬಾದದ್ವಯಾದವೈಮಿ .

ಶಿವಾತ್ಮಕಂ ಯಚ್ಚ ಸಮಸ್ತಮೇತಚ್ಛಿವಾನ್ನ ಕಿಂಚಿದ್ವ್ಯತಿರಿಕ್ತಮಸ್ತಿ .. 219..

ಅವಿಜ್ಞಾಯ ಮಹಾದೇವಮಚಿಂತ್ಯವಿಭವಂ ಶಿವಂ .

ಅಮರಾ ಅಪಿ ಮುಹ್ಯಂತಿ ಕಿಮನ್ಯೇ ಮನುಜಾಧಮಾಃ .. 220..

ಅವಮಾನ್ಯ ತಮೇವೇಶಂ ನಿರಯಂ ಯಾಂತಿ ದುರ್ಜನಾಃ .

ಸಮಾನಯಿತ್ವಾ ತಂ ದೇವಂ ಪ್ರಯಾಂತಿ ಪರಮಂ ಪದಂ .. 221..

.. ಇತಿ ಶಿವರಹಸ್ಯಾಂತರ್ಗತೇ ಶೈವಪ್ರೋಕ್ತಃ ಶಿವಸ್ತವಃ ಸಂಪೂರ್ಣಃ ..

- .. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 14 . 171-221..

- .. shrIshivarahasyam ugrAkhyah saptamAMshaH . adhyAyaH 14 . 171-221 ..

Encoded and proofread by Ruma Dewan

Shaivaprokta Shiva Stava

pdf was typeset on April 28, 2024

Please send corrections to sanskrit@cheerful.com

